

జాతకం

ద్వి రిది మృదువైన స్వభావం. ఇతరుల అభిప్రాయాలకు అనుగుణంగా ప్రవర్తిస్తారు. ఎదుటివారి కష్టసుఖాలను గూర్చి బాగా ఆలోచిస్తారు. పరిస్థితులకు అనుగుణంగా ప్రవర్తిస్తారు. చురుకుదనం కలిగి పనులను సామర్థ్యంతో, నైపుణ్యంతో ఆచరిస్తారు. కాని చారవ తక్కువగా ఉంటుంది. ఏ పనిచేస్తే ఏ రకమైన ఇబ్బందులు కలుగుతాయో అనే సంశయం అధికంగా ఉంటుంది. కోపాన్ని త్వరగా పొంది, కోపం తగ్గిన తరువాత మిక్కిలి బాధ పడతారు. వీరిలో సృజనాత్మక శక్తి అధికంగా

సంతానవర్గం వీరి పట్ల చూపాల్సిన గౌరవం చూపరు. ఆలోచన అధిగంగా ఉంటుంది. మనోదౌర్బల్యం, అకారణ భీతి, నిద్రలేమి, శిరోవేదన, జీర్ణకోశానికి సంబంధించిన అనారోగ్యం మొదలగు అనారోగ్యాలకు అవకాశమున్నది. వీరు మాట్లాడే విషయంలో సుతిమెత్తగా ఉంటారు. కూడబెట్టిన డబ్బు మిక్కిలి జాగ్రత్తతో రక్షిస్తూ... ఆకస్మికంగా ఖర్చు చేస్తారు. లేదా సుందరమైన విలాస పస్తువులకు వెచ్చిస్తారు. లేదా వ్యాపారాల్లో అతివిశ్వాసంతో పెట్టుబడ పెడతారు. అటువంటి సందర్భాలలో కొంత ధనం నష్టపోవడానికి అవకాశం ఉన్నది. మిత్రుల సహకారం ఉంటుంది. రెండు వృత్తులకు సంబంధించిన ఆదాయం ఉంటుంది. అనిశ్చితమైన స్థితి వలన కొన్ని

మిథున రాశి లక్షణాలు

ఉంటుంది. నూతన అంశాలను కనుక్కోవటం, ప్రతి అంశమునందలి లోతులను కనుక్కోవటం, చట్టం, న్యాయం, ధర్మశాస్త్రం మొదలగు విషయాలలో సూక్ష్మ విషయాలను గ్రహింపగలటం, తగువులలో న్యాయం చెప్పడం, సంధి కుదర్చడం, లౌక్యంగా మాట్లాడి జనాన్ని ఆకర్షించడం, ధనసంపాదనలో నైపుణ్యం కలిగి ఉండడం, జాగ్రత్త, పరిశీలనా నైపుణ్యం, ఎదుటివారిలోని లోపాన్ని కనుగొనుట మొదలగు గుణాలు కలిగి ఉంటారు. పని సానుకూలంగా సాగుచున్నంతసేపు వీరు అసాధారణ ప్రజ్ఞానంతులై మెలుగుతారు. భయం కలిగిన పుషుడు, క్రొత్త వ్యక్తులతో మాట్లాడవలసి వచ్చినా, కోపం వచ్చినా, పరిస్థితులు అనుకూలంగా లేకున్నా, తడబాటు, అయోమయ స్థితి మొదలగునవి ఏర్పడి ఏం చేస్తున్నా? ఏం చేయాలి? అను విషయాలు ఆలోచించలేని స్థితిని పొందుతారు. వ్రాతపనిని చాలా పటిష్టంగా నిర్వహించగలుగుతారు. వీరి వాగ్ధోరణిలో హాస్యప్రియత్వం, చమత్కారం అధికంగా ఉంటాయి. అందితే జుట్టు, అందకపోతే కాళ్ళు అను ధోరణిలో కార్యసాధనకు ప్రాధాన్యం ఇస్తారు. ఆర్థిక విషయాలలో కొంతకాలం అనుకూలత, కొంతకాలం వ్యతిరేకత కలిగి ఉంటారు. వీరికి భోగభాగ్యాలు అధికంగా ఉంటాయి. అయినప్పటికీ సంతృప్తి తక్కువగా ఉంటుంది. కుటుంబంలో గాని, బంధువర్గంలో గాని, బాహ్య ప్రపంచానికి తెలియని విషయం ఉండడానికి అవకాశమున్నది. సోదర వర్గంలో ఒకరు అభివృద్ధిలో ఉండడం, మరొకరు అభివృద్ధి లేకుండుట గాని, వైరుధ్యం కలిగి ఉండడం గాని సంభవించును. పితృసౌఖ్యం తక్కువ. విరోధం ఏర్పడినా ఏర్పడవచ్చు. కార్యనిర్వహణ కోసం అసత్యం పలకడానికి కూడా జంకరు. పిల్లల పట్ల ప్రేమ అధికంగా ఉంటుంది. పిల్లలకు లలితకళలలో ప్రవేశం ఉంటుంది.

అవకాశాలు చేజేతుల పోగొట్టుకుంటారు. గ్రంథరచన, గ్రంథాలను ప్రచురించడం, జర్నలిజం మొదలగు విషయాల పట్ల ఆసక్తి కలిగి ఉంటారు.

సమస్యలు - సమాధానాలు

నా పుట్టినతేదీ కచ్చితంగా తెలియదు. అయితే మా పెద్దవాళ్ళు చెప్పిన ప్రకారం ప్రకారం నేను 25-6-69 తేదీన ఉదయం 7-35 నిలలకు జన్మించాను. నేను 15 సంవత్సరాల నుండి చేసిన అప్పు పెరిగిపోయింది. ఎంత ప్రయత్నించినా, ఖర్చులు తగ్గించినా ఫలితం లేదు. రాబడి అంతంతమాత్రం. ఏమి చేయాలి తెలియడం లేదు. దయచేసి మార్గం తెలియజేయండి.

- రాహుల్, బెల్లారా, మహారాష్ట్ర
మీ జన్మతేదీని బట్టి మీది చిత్త 4వ పాదం, కర్కాటక లగ్నం అయ్యింది. ప్రస్తుతం శని/ రాహు దశలు నడుస్తున్నాయి. మీకు ఏలినాటి శని నడుస్తున్నది. అయితే ఈ సంవత్సరం నుండి మీకు కొంత ఉపశమనం ఉండవచ్చు. మీరు కుడిచేతి చూపుడు వేలికి కనకపుష్కరాగం ధరించి ప్రస్తుతం ఉన్న ఇల్లు (ఆగ్నేయ దిశలో ఉంది) సరిచేసుకుని ప్రతి శనివారం దేవాలయం సందర్శన చేస్తే... ఇబ్బందులున్నా కొంతవరకు ఊరట కలుగుతుంది.

★★★
నేను తేదీ 6-3-81న ఉదయం 2-40 నిలలకు (తెల్లవారితే 6వ తేదీ) పుట్టాను. నాకు నా జన్మనక్షత్రం, రాశి, లగ్నం తెలియజేయండి. అలాగే నా వివాహం ఎప్పుడు జరుగుతుంది? ఎలాంటి అమ్మాయి భార్యగా దొరుకుతుంది? నా దశ, అంతర్దశలు తెలపండి. నా వైవాహిక జీవితం, దాంపత్య స్థానం ఎలావుందో తెలపండి. నా జాతకం ప్రకారం ఏ రత్నం ధరించాలి? అలాగే నాకు ఏ దిశ ష్లాబు, ఏ ద్వారాలు పనికి వస్తాయి సవరంగా తెలపండి.

- వీరేంద్ర, కరీంనగర్
మీ జన్మతేదీని బట్టి మీది శతభిషం 3వ పాదం, ధనుర్లగ్నం. శని/రాహు దశలు నడుస్తున్నాయి. మీ జాతకం ప్రకారం రూబీ, పుష్కరాగం కలిపి ధరించాలి. మీకు ఉత్తర దిశ పనికిరాదు. తూర్పు, దక్షిణం పనికొస్తాయి. మీ వైవాహిక జీవితం గురించి తెలుసుకోవాలంటే అపాయింట్ మెంట్ తీసుకొని కలవండి. స్థలాభిషం వల్ల పూర్తి వివరాలు తెలపడం సాధ్యపడదు. మీ జీవిత విశేషాలన్నీ పత్రికాముఖంగా తెలపడం సరైన పద్ధతికాదు. కనుక పర్సనల్ గా కలవండి.

డా|| ఈడుపుగంటి పద్మజారాణి
జ్యోతిష్య వాస్తు పండితురాలు,
ఫోన్: 8143383814.
www.padmajaastro.com

మీ సందేహాలని క్లుప్తంగా (మనిషికి 1 ప్రశ్న మాత్రమే) ఈ క్రింది వివరాలు వ్రాసి పంపండి. (పుట్టిన తేదీ వివరాలు లేనివారు 108 లోగా ఒక సంఖ్య వ్రాసి పంపండి. ఇది ప్రశ్న పద్ధతి, మనిషికి ఒక్క ప్రశ్న మాత్రమే)
పేరు :
పుట్టిన తేదీ :
పుట్టిన సమయం :
పుట్టిన ఊరు (మండలం) :
ప్రశ్న :
పై వివరాలతో కూడిన లెటర్స్ ను ఈ క్రింది అడ్రెస్ కు పంపండి...
'జాతకం' 'సూర్య' ఆదివారం
సూర్యసౌధ, ఫోన్ నెం: 22,
రోడ్ నెంబర్: 5, జుబ్బిహిల్స్, హైదరాబాద్-33,
ఫ్యాక్స్: 040 2360 0024
sunday@suryaa.com

14-4-2013 నుండి 20-4-2013 రాశిఫలం

మేషం: అశ్వని, భరణి, కృత్తిక 1వ పాదం (చూ, చే, చో, లా, లీ, లూ, లే, లో, లౌ)
సంఘంలో పేరు ప్రతిష్టలు పెరుగుతాయి. ఉద్యోగంలో ఉన్నత స్థితి వస్తుంది. విద్యార్థులు పట్టుదలతో అనుకున్న లక్ష్యం సాధిస్తారు. రియల్ ఎస్టేట్ వ్యాపారస్తులకు భూముల విలుపు పెరిగి అధిక లాభాలు సంపాదిస్తారు.

వృషభం: కృత్తిక 2, 3, 5 పా, రోహిణి 4వ పా, మృగశిర 1, 2 పా (ఈ, ఊ, ఏ, ఓ, వా, వీ, వూ, వే, వో)
మీ తెలివితేటలతో రూపొందించిన క్రొత్త ప్రాజెక్టులకు బ్యాంకుల నుండి ఋణం లభిస్తుంది. ప్రభుత్వ ఉద్యోగులకు స్థానచలనం కలుగుతుంది. స్త్రీ ఉద్యోగులు సహకరిస్తారు. అజీర్ణ సంబంధ వ్యాధులు ఇబ్బంది పెడతాయి. విదేశ ప్రయాణాలు కలిసి వస్తాయి.

మిథునం: మృగశిర 3, 4 పా, అర్ధ, పునర్వసు 1, 2, 3 పా (కా, కీ, కూ, ఖాం, జా, చా, కే, కో, హా)
కార్యాలయాలలో గొడవలు జరిగే అవకాశం ఉన్నది. శారీరక బాధలు కలుగవచ్చు. మంచి వ్యక్తులతో సత్సంబంధాలు పెరుగుతాయి. వృత్తి వ్యాపారాల్లో ధనం పుష్కలంగా లభిస్తుంది. పిల్లల భవిష్యత్తు గురించి తగిన నిర్ణయాలు తీసుకుంటారు. వారి అభివృద్ధికి ఎక్కువ ధనం ఖర్చు చేయాల్సివస్తుంది.

కర్కాటకం: పునర్వసు 4 పా, పుష్యమి, అశ్లేష (హే, హూ, హే, హూ, డా, డీ, డూ, డే, డో)
జ్యోతిష్యులకు ఆర్థిక లాభం. దైవభక్తి పెరుగుతుంది. ఆకస్మిక ధనలాభం. ఇన్సూరెన్సులు, చిట్ ఫండ్ ద్వారా ధనాగమనం. ఉద్యోగులకు అనవసర బదిలీలు. వృత్తిలో అపకీర్తి. భాగస్వాములతో కలహాలు. ఆకస్మిక ప్రయాణాలు.

సింహం: మఖ, పుబ్బ, ఉత్తర 1 పా (మా, మీ, మూ, మే, మో, టా, టీ, టూ, టే)
అధికారంలో ఉన్న స్త్రీలతో విరోధం వస్తుంది. నిరుద్యోగులకు ప్రభుత్వ ఉద్యోగం వచ్చే అవకాశం ఉన్నది. విదేశీ ప్రయాణాలు ఫలిస్తాయి. కొన్ని పనులు మధ్యలో ఆగినప్పటికీ తిరిగి ప్రయత్నం చేస్తే పూర్తవుతాయి. రోగులకు, వృద్ధులకు సేవ చేస్తారు. భార్యాభర్తల మధ్య మనఃస్ఫర్షలు ఎక్కువ అవుతాయి.

కన్య: ఉత్తర 2, 3, 4 పా, హస్త చిత్త 1, 2 పా (టో, పా, పీ, పూ, పో, ణా, ఠా, పీ, పో)
విద్యార్థులు పోటీ పరీక్షల్లో విజయం సాధిస్తారు. ఉద్యోగస్తులకు అధికారుల నుండి వ్యతిరేకత ఉంటుంది. స్త్రీలతో శతృత్వం వస్తుంది. కోర్టు సమస్యలు పరిష్కారం అవుతుంది. చర్మ, అజీర్ణ సంబంధ వ్యాధులు బాధిస్తాయి.

తుల: చిత్త 3, 4 పా, స్వాతి, విశాఖ 1, 2, 3 పా (రా, రీ, రూ, రే, రో, తా, తీ, తూ, తే)
ఉద్యోగస్తులకు తాత్కాలిక అభివృద్ధి వస్తుంది. రాజకీయ నాయకులు ప్రత్యర్థుల నుండి పోటీని ఎదుర్కొనవలసి వస్తుంది. వారిపై అవినీతి ఆరోపణలు వస్తాయి. దైవసంబంధ కార్యక్రమాల్లో పాల్గొంటారు. కోర్టు సమస్యలు పరిష్కారం అవుతాయి.

వృశ్చికం: విశాఖ 4 పా, అనురాధ, జ్యేష్ఠ (తో, నా, నీ, నూ, నే, నో, యా, యూ, యూ)
ఆకస్మిక ధనలాభం. చిట్ ఫండ్స్, ఇన్సూరెన్స్ ల ద్వారా ధనం వస్తుంది. వృత్తిలో అదనపు ఆదాయం లభిస్తుంది. నూతన స్త్రీలతో పరిచయం కలుగుతుంది. విదేశీ ప్రయాణాలు లేక దూరప్రాంత ప్రయాణాలు చేస్తారు. విందువిహారాల పేరుతో ఎక్కువ ధనం ఖర్చు చేయాల్సివస్తుంది.

ధనుస్సు: మూల, పూర్వాషాఢ, ఉత్తరాషాఢ 1 పా (యే, యో, బా, బీ, భూ, ధా, భా, ఠా, భే)
సంతానం అభివృద్ధి గురించి శ్రద్ధ తీసుకుంటారు. ప్రేమికుల మధ్య ఎడబాటు వస్తుంది. గుప్త వ్యాధులు బయటపడతాయి. కోర్టు వ్యవహారాలు రాజీపడతాయి. స్వయంకృషితో కొత్త పనులు ప్రారంభిస్తారు. రాజకీయ నాయకులకు నూతన పదవి లభిస్తుంది.

మకరం: ఉత్తరాషాఢ 2, 3, 4 పా, శ్రవణం, ధనిష్ఠ 1, 2 పా (బో, జా, జీ, జూ, జో, ఖా, గా, గీ)
శరీరానికి సుఖం లేకపోవటం. రాజకీయ నాయకులకు పదవిగండం. బంధు విరోధం. గర్భసంబంధ రోగాలు. తలచిన కార్యములు విఫలం అగుట. గృహ విక్రయం. మాతృ సంబంధ ఆస్తులకు నష్టాలు.

కుంభం: ధనిష్ఠ 3, 4 పా, శతభిషం, పూర్వాభాద్ర 1, 2, 3 పా (గూ, గే, గో, సా, సీ, సూ, సే, సో, దా)
శుభకార్యాల కొరకు పెద్దమొత్తంలో ధనవ్యయం అవుతుంది. దూరప్రాంత ప్రయాణాలకు అవకాశం ఉన్నది. ఇతరుల గురించి అనవసరంగా ఎక్కువ శ్రమపడవలసి వస్తుంది. తొం దరపడి నిర్ణయాలు తీసుకోకుండా నిదానంగా వ్యవహరించండి. స్త్రీల గురించి ఎక్కువ ధనం ఖర్చు చేయాల్సివస్తుంది.

మీనం: పూర్వాభాద్ర 4 పా, ఉత్తరాభాద్ర, రేవతి (దీ, దూ, శ్యాం, రూ, ఠా, డే, డో, చా, చీ)
గతంలో చేసిన పొరపాట్లకు శిక్ష అనుభవించాల్సి ఉంటుంది. మీరు రహస్యంగా ఉంచాలనుకున్న విషయం పదిమందికి తెలిసి అల్లరిపాలు అవుతారు. స్థిరాస్తులు కొనే ప్రయత్నం చేస్తారు. కుటుంబ ఖర్చులు పెరుగుతాయి. ప్రభుత్వాధికారుల సహాయం లభిస్తుంది.